
Shri Bhagavannimbarkamahamunindra Ashtakam

ಶ್ರೀ ಭಗವನ್ನಿಂಬಾರ್ಕಮಹಾಮುನೀಂದ್ರಾಷ್ಟಕಂ

Document Information



Text title : Shri Bhagavannimbarkamahamunindra Ashtakam

File name : bhagavannimbArkamahAmunIndrAShTakam.itx

Category : deities_misc, gurudev, nimbArkAchArya, aShTaka

Location : doc_deities_misc

Proofread by : Mohan Chettoor

Latest update : January 28, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 28, 2023

sanskritdocuments.org


ಶ್ರೀ ಭಗವನ್ನಿಂಬಾರ್ಕಮಹಾಮುನೀಂದ್ರಾಷ್ಟಕಂ




.. ಶ್ರೀ ರಾಧಾಸರ್ವೇಶ್ವರೋ ವಿಜಯತೇ ..
.. ಶ್ರೀ ಭಗವನ್ನಿಂಬಾರ್ಕಚಾರ್ಯಾಯ ನಮಃ ..
-ಗೋಪಾಲಸಿಂಹೋ ಜಿಜ್ಞಾಸು
ಸದಾ ಹಂಸಂ ವಂದೇ ತಪಸಿ ಸನಕಾದೀಂಶ್ಚ ನಿರತಾನ್
ತತೋ ವೀಣಾಪಾಣಿಂ ಮುನಿವರ ಮಹನ್ನಾರದಮೃಷಿಂ .
ಸಮುತ್ತಾರ್ಯಾವಿದ್ಯಾಂ ಜನಯತಿ ವಿವೇಕಂ ಹೃದಿ ಪರಂ
ಭಜೇ ನಿಂಬಾದಿತ್ಯಂ ಭವಭಯ-ವಿನಾಶಾಯ ಸತತಂ .. 1..
ಮಹಾರಾಷ್ಟ್ರೇ “ಮೂಂಗೀ”-ತ್ಯಭಿಧ-ನಗರೇ ಪೈರಣಯುತೇ
ಸುನದ್ಯಾಃ ಗೋದಾಯಾಃ ಶುಚಿತಮತಟೇ ಕೃಷ್ಣ-ವಚನಾತ್ .
“ಜಯಂತೀ” ಗರ್ಭಾತ್ ಶ್ರೀಅರುಣಮುನಿಗೇಹೇ ಸುವಿಮಲೇ
ಸ್ವಭಕ್ತಾನಾಂ ಪ್ರೀತ್ಯೈ ಹ್ಯಜನಿ ನಿಯಮಾನಂದ ವಪುಷಾ .. 2..
ಸಮೇಷಾಂ ಮಂತ್ರಾಣಾಮಧಿಪತಿರಿಹಾಷ್ಟಾದಶ
ಮಿತಾಽಕ್ಷರೈರ್ಯುಕ್ತೋ ಮಂತ್ರಸ್ತಮಧಿಗತವಾನ್ನಾರದಮುನೇಃ .
ಸನತ್ಸೇವ್ಯಂ ಗುಂಜಾಫಲ-ಸದೃಶ-ಚಕ್ರಾಂಕಿತಮಸೌ
ತಥಾ ಶಾಲಿಗ್ರಾಮಂ ಭುವನಧವಸರ್ವೇಶ್ವರಮಿಮಂ .. 3..
ಅವಿದ್ಯಾಗ್ರಸ್ತಾನಾಂ ಸರಲಪಥಮಾಶ್ರಿತ್ಯ ಗತಯೇ
ಅಧೋನಿಂಬಂ ದೇವೋ ಗಿರಿವರ-ಸಮೀಪೇ ವ್ರಜಭುವಿ .
ಶ್ರುತಿಜ್ಞೋಽನೂಚಾನೋ ಗುಣ-ನಿವಹಯುಕ್ತೋ ವಿಮಲಧೀಃ
ಸಮಾಧಿಸ್ಥಸ್ತೇಪೇ ವಿಗತಭಯಕೋಪೋಽಮಿತ ತಪಃ .. 4..
ದಿವಾ-ಭೋಜೀ ದಂಡೀ ರಹಸಿ ನಿಯಮಾನಂದಮವದತ್
ಪ್ರಸಾದಂ ಯಾಚೇ ತ್ವಾಮಹನಿ ಪರಿಗೃಹ್ಣಾಮಿ ನಿಶಿ ಚ ನೋ .
ಪ್ರದರ್ಶ್ಯಾರ್ಕಂ ನಿಂಬೇ ತದನು ಯತಯೇ ನಕ್ತಮಮುನಾ
ಪ್ರದತ್ತಂ ನಿಂಬಾರ್ಕೋ ಯಮ-ನಿಯಮ-ವೇತ್ತ್ವಾಭವದಹೋ .. 5..
ಸ್ವಯಂ ಧಾತಾಽಽಯಾತಃ ಕಪಟಯತಿವೇಶೇ ಭ್ರಮಯುತಃ
ವತಾರಂ ಚಕ್ರಸ್ಯ ಪ್ರಖರಮಹಸಾ ಸೂರ್ಯಶತಕಂ .
ತಿರಸ್ಕರ್ತುಂ ಶಕ್ತಂ ಪ್ರಕೃತಿಪರಿಣಾಮೇನ ರಹಿತಂ

ಪರಿಚ್ಛೇತ್ತಂ ಕ್ಷೇಶೋ ಯಮಿಹ ತಮಹಂ ಸೌಮ್ಯಭಯದಂ .. 6..
ದಶಶ್ಲೋಕೀ ಶಾಸ್ತ್ರಾಗಮ-ನಿಗಮ-ತತ್ತ್ವೇನ ಸಹಿತಾ
ಪ್ರಪಂಚಂ ಮಾಯಾಯಾಃ ಪ್ರಣಿಗದತಿ ಜೀವಂ ಬಹುವಿಧಂ .
ಪರಬ್ರಹ್ಮಜ್ಞಾನಂ ಗಮಯತಿ ಸಮಾಸಾಚ್ಚ ವಿಮಲಂ
ಪ್ರಣೀತಾ ಯೈಸ್ತೇಭ್ಯೋ ಭವಭಯಹರೇಭ್ಯೋ ಮಮ ನಮಃ .. 7..
ದ್ವಯೋರ್ಭಾವೋ ದ್ವೈತಂ ನ ಭವತಿ ತದದ್ವೈತಮಿತಿ ಚ
ಇದಂ ದ್ವೈತಾದ್ವೈತಂ ಸಕಲಭುವನೇಷ್ವಸ್ತಿ ವಿತತಂ .
ಮುನೀಂದ್ರೋ ನಿಂಬಾರ್ಕಃ ಶ್ರುತಿನಿಕರಸಾರಂ ಪ್ರಕಟಯನ್
ಶಶೀವೋಚ್ಛೈರಾಸ್ತೇ ಹಿ ಭ-ಸದಸಿ ವೇದಾಂತಗಗನೇ .. 8..
ಇತಿ ಶ್ರೀ ಭಗವನ್ನಿಂಬಾರ್ಕಮಹಾಮುನಿಂದ್ರಾಷ್ಟಕಂ ಸಂಪೂರ್ಣಂ .

Proofread by Mohan Chettoor

——
Shri Bhagavannimbarkamahamunindra Ashtakam
pdf was typeset on January 28, 2023

——
Please send corrections to sanskrit@cheerful.com

